

**OGÉ JISQS BỤ NWAOKORO**  
**Luk 2:40-52; Mak 6:1-6; Jón 7:14-16**  
**IHEÒMÙMÙ 15 - Nke Ndị okenye**

**AMAOKWU IBUN'ISI:** “N’ihi na esitere n’aka Moses nye iwu Chineke; amara na eziokwu sitere n’aka Jisus Kraist bia” (Jón 1:17).

**I Ijè Jisqs Na Ndị Mụrụ Ya Maka Ememengabiga**

1. Ntopụta Ya, dika nwata, nime amamihe na amara Chineke, Luk 2:40; Jón 1:14, 17
2. Omen’ala nke ndị mụrụ Ya ijé Ememengabiga na nrubeisi nye Iwu, Luk 2:41; Opupu 12:23, 24
3. Njéru O jèruru Jerusalem n’ihi ememe ahụ, mgbe O dī arọ irinaabu, Luk 2:42; Opupu 34:23

**II Mputaihè nke Jisqs N’iru Ndị òzízí nke Iwu**

4. Nwata ahụ funariri ndị mụrụ Ya mgbe ha naalaghachi ebe ha nke bụ Nazaret, Luk 2:43-45
5. Ahurụ Ya n’ulokwuu Chineke ka O naanụ, náajụ kwa ndịòzízí ajujụ, Luk 2:46; Aisaia 11:2
6. Ibobo nwurụ ndị ahụ niile n’arụ n’ihi nghota na amamihe Ya, Luk 2:47; Matiu 13:54

**III Òkù Nke Jisqs Náaghaghị Izá Dị ka Nwaokoro Maka Ozi Edunyere Ya**

7. Mbá obiumeala nne Ya baara Ya n’ihi otú O si nógide n’obodo ahụ. Luk 2:48
8. Nzaghachi nke Jisqs na Ya aghaghị idị n’ihe nke Nna Ya, Luk 2:49; Mak 3:35; Jón 9:4
9. Aghotaghị nzaghachi Ya. Òtútó Ya nime amamihe na n’anarụ, Luk 2:50-52; Ilu 3:13

**IV Olu aka Jisqs Tupu Ijéozí Ya Amalite**

10. Akuzirighi Jisqs “iheòmùmù” nke ndị Farisi na ndị odeakwukwo, Jón 7:14-16
11. Amamihe na óké olu Ya niile mere ka ibobo nwurụ ndị ahụ n’arụ, Mak 6:1, 2; Matiu 8:27
12. Ncheta ha chetara oluaka Ya mbụ - n’ebe ha nọ, O bụ náání onyeòkà, Mak 6:3-6

**NKỌWA DỊ ICHEICHE**

Ozioma Matiu na Luk gwara anyi otutu ihe banyere omummu Jisqs na mgbe O di na nwata, akuko nke mere oge Christmas (Krisimas) ka o di nsọ, nke ghokwara ihe OnyeKraist o bula huru n’anya nime obi ya. N’ezie, o puru idi otu ahụ; n’ihi na omummu nke Jisqs, bu ihe webatara mmalite nke ogbo ohu, bu ogbo nke usuu nke ndimmuozzi kororo ihe banyere Ya site n’Eluigwe n’abali ahụ anaapughị ichozo.

Agwaghị anyi otutu ihe banyere oge Jisqs bu nwaokoro. Náání ihe mere mgbe O di na nwaokoro edeputara nime Baijbul, bu mgbe O putara n’iru ndiozizi nke iwu nime Ulukwuu Chineke. Ma enwere ebe olenaole ruturuaka mgbe Jisqs malitesiri ijéozí Ya, nke náatuka n’oge O di na nwata. Ma ihe nkowa ndja, o bu ezie na ha di olenaole, ha bu ihe óké onuahia; n’ihi na ihe o bula anyi naamu banyere Jisqs naeweta ihun’anya Ya nime obi anyi niile karisja.

Obibia mbu Jisqs biara nime uwa a, bu n’oge ndi Israel daghachiriazu kpankpan, site n’onyeisi nchujà rue n’onye ntà. Ma o di kwa ufodu nime ha náatukwari egwu Chineke, mmadu ndi di ka Josef na Meri, bu ndi muru Jisqs, ndi jiri ikwesị ntukwasijobi debe ihe niile Chineke nyere n’iwu, náeje kwa Jerusalem kwa arọ maka idebe oriri ememe Ngabiga. Jisqs, wee site n’uzo di otu a buru onye toputara n’ezinaulo ndi náasopuru Chineke, ndi muru Ya kpokwara Ya gaa oriri Ngabiga mgbe O di arọ irinaabu. Mgbe ndi muru Ya naalaghachi n’ala ha bu Nazaret, ha choputara mgbe ha jere ijé otu ubochi na Jisqs esoghi n’usu ha, n’ihi na O nógidere na Jerusalem. Ma ebe o naewute ha na O soghi n’etiti ha, ha wee laghachi n’obodo ahụ, emesja, ha wee hu Ya n’Ulukwuu Chineke, ka O noduru n’etiti ndiozizi iwu “nanu okwu-ha, naju kwa ha ajuju.”

Ihe Luk dere banyere ihe a mere n’Ulukwuu Chineke di mkpirikpi, ma o naekpughere anyi otutu ihe banyere Jisqs. Otutu ndi Ju ahughi iheozo nime Ya, ma obughi náání na O bu, “nwa onye-okà,” náagbanyeghi na otutu ihe di ebube mere n’omumu Ya. Ma Meri atughariwo ihe ndja nime obi ya, ma otu o di, o matara na Jisqs kariri ibu náání okpara ya. Otú o di n’iju anya ha mgbe ha chotara Ya n’Ulukwuu Chineke o weere obi di umeala baará Ya mbá: “Nwam, gini mere I meso ayi otu a? le, nna-Gi na mu onwem nācho Gi n’obi ufu.” Ma nkowa di omimi di nime oziza nke Nwaokoro ahụ nyere, “unu amatagh na aghaghm idi n’ihe nke Nnam?”

Oziza a naegosi na Jisqs, obuna mgbe O di arọ irinaabu, enwewo okpukpo di nsọ site n’Eluigwe maka ozi ahụ nke eji n’ihi ya zite Ya nime uwa. “Aghaghm idi n’ihe nke Nnam.” Lee, nkowa di ebube di nime okwu ndi ahụ! Òkù a di Ya óké mkpa kari ozi o bula O gaejere nna, nne, maobu ezinaulo, o bu ezie na O no n’okpuru nna

Ya na nne Ya nke ụwa a, n’ihi na anyị gụrụ site na Luk 2:51, “O we so ha rida, bia rue Nazaret, O we nọdu n’okpuru ha.” Nke a naechetara anyị ihe dị omimi n’akwụkwọzi ahụ edegaara ndị Hibru banyere Jisọs: “N’ihi nka mgbe Ọ nābia n’uwa, Ọ si, Àjà achuru banyere nmehie, ha abugh ihe di Gi ezi nma: Mgbe ahu ka M’siri, Le abiaiwom (N’akwukwọ-npiakọta ka edeworo ihe banyerem) Ime ihe I nāchọ, Chineke.”

Ihe a náakpali mmụọ banyere Nwaokoro a bụ Jisọs nime Ụlọkwu Chineke kwesiri ịbara anyị urù di ukwu karị iwere ya dika náání akụkọ di uto. Jisọs kuziri n’oge niile nke ijéozí Ya, na ọkpụkpọkù nke di ọsọsọ aghaghị ịbịara ezi onye ọ bụla náesouzo Ya. Ma OnyeKraist ọ bụla nke náekwere ka ézinaulo, maobu ikwunaibe, maobu ọlu ya were onodu Chineke, atufuwo akara nke ịbu onyenáesouzo nke Onyenweanyi Jisọs Kraist. Mgbe Chineke naekwuokwu o kwesiri ka egee nti n’olu Ya.

Eziokwu ọzọ di mma di kwa ebube ka ekpugheere nime ihe nkowaputa a. Agwaghị anyi otutu ihe nime Baibul banyere iga ulokwukwo nke Jisos. O gaabu na Ya na umuntakiri ufodu esowo gaa ulokwukwo na Nazaret, Ya Onweya, n’ezie, gaabu kwa Onye akuziwori igughari Iwu Moses n’ulo mgbe niile; n’ihi na o bu ọlu diri ndi Israel ikuziri umu ha Iwu ahụ, ọbuna dika o bu ọlu diri ndi nnenanna ndi Israel ikuziri umu ha ukpuru na iwu niile nke Jisos. O bu ihe doroanya na azuliteghi Jisos dika Pol, n’ihe “omumu” nke ndi odeakwukwo na ndi Farisi, n’ihi na ndi ozizi a, naeleda ndi Galili ahụ anya, bu ndi Jisos bi n’etiti ha, dika ndi naamaghi akwukwo na ndi anaazughazu. Ma mgbe nwata arọ irinaabuo nke a batara nime Ụlọkwu Chineke, Ya na ndi ozizi ahụ wee malite ikparita ukà, ibobo nwuru ha niile n’aru -- ole ebe ka amamihe nwaokoro a si? Ọbuna n’oge ijéozí Ya, o juru ndi Ju anya: “Onye a, o si ana mata akwukwo ri nne, n’ebe o digh mgbe O muworo akwukwo?” “Nwoke a, o bugh onye-okà ahu, nwa Meri, na nwa nne James, na Joses, na Judas, na Saimon?”

Mmehie mere ka ha kpueisi nke ukwu nke mere na ha amaghi na Onye ha naahanya kariri mmadu efu. Ha matara na ntakiri na nghota Ya na amamihe Ya sitere n’ebe kariri ulokwukwo nke ndi Ju elu maobu amamihe nke sitere n’ebe ndi Sanhedrin. “N’ihi na edewo ya n’akwukwonso, si, M’gala amam-ihe nke ndi mara ihe n’iyi, Mgaju kwa nghota nke ndi nwere nghota.” O bu ezie na ha nuru amamihe Ya, hu kwa ọlu ukwu niile O luru, ma ha amataghi na O bu Okpara Chineke ka ha naahu, Mesaia ahụ ekwere na Mkwà, Onye mgbaputa nke umummadu, Onyenzoputa nke ụwa niile. Asị na ha matara, ha agaghị akpogide Ya rii n’obe. “Ma unu onwe-unu sitere na Ya di nime Kraist Jisus, Onye ghorọ amam-ihe nye ayi site na Chineke, bu ezi omume, na ido-nsọ kwa, na ngbaputa.”

### AJỤJỤ DỊ ICHEICHE

1. Olee ebe Jisos biri mgbe O bu nwaokoro?
2. Olee ndi bu nna Ya na nne Ya na umunne Ya ndikom na umunne Ya ndinyom?
3. Gini bu ọlu aka Ya dika nwata na nwa okorobia?
4. Udi iheomumu di ana ka akuziiri Ya n’ulo ha?
5. O di ihe ngosi di na Baibul nke naezi na O muru iheomumu di elu dika Pol Onyeozí?
6. Olee otu anyi puru isi kwaa ebe “amam-ihe na nghota” nke O gosiputara n’Ulukwu Chineke mgbe O di arọ irinaabuo si bia?
7. Gini mere O jiri nogide na Jerusalem mgbe Nna Ya na Nne Ya naalaghachi n’obodo ha?
8. Gini bu ozizi nke i mutara site na nzaghachi nke Jisos nyere Nne Ya. “Unu amatagh na aghaghi idi n’ihe nke Nnam?”
9. Gini bu omume ndi ozizi iwu ahụ, n’ebe ndi Galili ahụ no ndi Jisos bi n’etiti ha, banyere mmuta?